

ई-गव्हर्नन्स प्रकल्पांतर्गत शिक्षण सेवक  
भरतीकरीता “पवित्र” (PAVITRA- Portal  
For Visible to All Teachers  
Recruitment) ही संगणकीय प्रणाली ई-  
निविदा पध्दतीने विकसित करण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक : सीईटी-२०१५/प्र.क्र.१४९/टीएनटी-१,  
मादाम कामा रोड, हुतात्मा राजगुरु चौक,  
मंत्रालय विस्तार भवन, मुंबई ४०० ०३२  
दिनांक:- १२ जून, २०१७

**वाचा:-**

शासन निर्णय सामान्य प्रशासन विभाग क्र. मातसं २०११/प्र.क्र.१२५/३९, दि.२३.०९.२०११.

**प्रस्तावना :-**

राज्यातील सर्व स्थानिक संस्थांसह खाजगी व्यवस्थापनाच्या अनुदानित, अंशतः अनुदानित व अनुदानास पात्र घोषित केलेल्या प्राथमिक, माध्यमिक व उच्च माध्यमिक शाळांमधील शिक्षण सेवकांच्या रिक्त पदावर भरती करताना सर्व उमेदवारांना निवडीची समान संधी मिळावी तसेच शिक्षण सेवक पदासाठी योग्य व उच्च गुणवत्ताधारक उमेदवाराची निवड होण्याच्या दृष्टीने शिक्षण सेवकाची भरती अभियोग्यता व बुद्धीमत्ता चाचणीमध्ये गुणांच्या आधारावर करण्याबाबतचा निर्णय मंत्रिमंडळाने दिनांक ३० मे, २०१७ रोजी घेतला. सदर निर्णयास अनुसरून अभियोग्यता व बुद्धीमत्ता चाचणी परीक्षा तसेच त्यातील गुणावर आधारित शिक्षण सेवकाची भरती प्रक्रिया ऑनलाईन पध्दतीने करण्याची बाब शासनाच्या विचाराधीन होती.

**शासन निर्णय :-**

प्रकल्प अंमलबजावणी समितीच्या दिनांक ०३.०६.२०१७ रोजी झालेल्या बैठकीत घेण्यात आलेल्या निर्णयाप्रमाणे अभियोग्यता व बुद्धीमत्ता चाचणी परीक्षेतील गुणांच्या आधारावर राज्यातील सर्व स्थानिक संस्थांसह खाजगी व्यवस्थापनाच्या अनुदानित, अंशतः अनुदानित व अनुदानास पात्र घोषित केलेल्या प्राथमिक, माध्यमिक व उच्च माध्यमिक शाळांमधील शिक्षण सेवक भरती प्रक्रिया ऑनलाईन पध्दतीने करण्यासाठी “पवित्र” (PAVITRA- Portal For Visible to All Teachers Recruitment) ही संगणकीय प्रणाली ई-निविदा पध्दतीने विकसित करण्यास मान्यता देण्यात येत आहे. सदर संगणकीय प्रणाली विकसित करण्यासाठी तयार करण्यात आलेल्या सहपत्र-अ मधील Request for Proposal (RFP) ला प्रकल्प अंमलबजावणी समितीच्या (PIC) च्या बैठकीत मान्यता देण्यात आलेली आहे. त्यानुसार सदर संगणकीय प्रणाली विकसित करण्यासाठी आयुक्त (शिक्षण), महाराष्ट्र राज्य, पुणे यांच्या स्तरावरून ई-निविदा पध्दतीने कार्यवाही करण्यास प्रशासकीय मान्यता देण्यात येत आहे.

२. सदरचा खर्च सन २०१६-१७ या आर्थिक वर्षातील “२२०२, सर्वसाधारण शिक्षण, (०२) संकीर्ण, (०२) (५१) ई-गव्हर्नन्स कार्यक्रम, ३१-सहाय्यक अनुदाने (वेतनेतर) (२२०२ H४५४) (योजनेंतर्गत)” या लेखाशीर्षातर्गत मंजूर निधीतून भागविण्यात यावा. तसेच सदर लेखाशीर्षातून खर्च करण्यासाठी सहाय्यक संचालक (लेखा), माध्यमिक व उच्च माध्यमिक शिक्षण संचालनालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात आले आहे. त्यामुळे आयुक्त (शिक्षण), महाराष्ट्र राज्य, पुणे यांनी सदर संगणकीय प्रणाली विकसित करण्यासाठी ई-निविदा प्रक्रिया राबविण्यास येणाऱ्या खर्चापोटी निधी उपलब्ध करून घेण्यासाठी देयके त्यांचेकडे सादर करावीत.

३. हे आदेश वित्तीय अधिकार नियमपुस्तिका-२०१५, दिनांक १७ एप्रिल, २०१५ मधील उपविभाग २ मधील अनुक्रमांक २७ अ वरील नियम ७६ अन्वये विभागास प्रदान करण्यात आलेल्या अधिकारानुसार निर्गमित करण्यात येत आहेत.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक क्रमांक २०१७०६१२१७५६२९१७२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.द. माने)

अवर सचिव, महाराष्ट्र शासन

प्रत,

१. आयुक्त (शिक्षण), महाराष्ट्र राज्य, पुणे.
२. संचालक, माहिती व तंत्रज्ञान विभाग, मंत्रालय, मुंबई.
३. वित्त विभाग, मंत्रालय, मुंबई.
४. महालेखापाल (लेखापरीक्षा), महाराष्ट्र, मुंबई / नागपूर १ / २.
५. महालेखापाल (लेखा व अनुज्ञेयता), महाराष्ट्र, मुंबई / नागपूर १ / २.
६. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.
७. कक्ष अधिकारी (अर्थसंकल्प), शालेय शिक्षण व क्रीडा विभाग, मंत्रालय, मुंबई.
८. जिल्हा कोषागार अधिकारी, पुणे.
९. प्रधान सचिव यांचे स्वीय सहाय्यक, शालेय शिक्षण व क्रीडा विभाग, मंत्रालय, मुंबई.
१०. संग्रहार्थ (टिएनटी-१).